

«ТАСДИҚ МЕКУНАМ»

Сардори Академияи ВКД

Ҷумҳурии Тоҷикистон,

номзади илмҳои ҳуқуқшиносӣ,
генерал-майори милитсия



Насуриён П.А.

«10» 12. 2025

ХУЛОСАИ АКАДЕМИЯИ ВКД ҶУМҲУРИИ ТОҶИКИСТОН

Диссертатсияи номзодии Нуриддинзода Суфӣ Нуриддин дар мавзӯи «Асосҳои назариявӣ, ҳуқуқӣ ва ташкилии ҳамкориҳои мақомоти қорҳои дохилии Ҷумҳурии Тоҷикистон бо иттиҳодияҳои ҷамъиятӣ дар таъмини тартиботи ҷамъиятӣ», барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 5.5.11. Фаъолияти судӣ; фаъолияти прокурорӣ; фаъолияти ҷимояи ҳуқуқ ва фаъолияти ҳифзи ҳуқуқ дар кафедраи назарияи идоракунии фаъолияти ҳифзи ҳуқуқи факултети № 1 Академияи ВКД Ҷумҳурии Тоҷикистон иҷро шудааст.

Дар ҷараёни омода намудани диссертатсия Нуриддинзода Суфӣ Нуриддин унвонҷӯи шӯбаи адъюнктураи Академияи ВКД Ҷумҳурии Тоҷикистон ба шумор мерафт.

Нуриддинзода Суфӣ Нуриддин соли 2004 ба шӯбаи рӯзонаи факултети ҳуқуқшиносии Донишгоҳи миллии Тоҷикистон ба ихтисоси ҳуқуқшиносии умумӣ дохил шуда, онро соли 2009 аз рӯйи ихтисоси ҳуқуқшиносӣ бо дипломи аъло хатм намудааст.

Аз 01 сентябри соли 2009 ба мақомоти қорҳои дохилии Ҷумҳурии Тоҷикистон ба қор қабул гардида, сараввал дар вазифаи муаллими (аз ҳисоби вазифаи дотсент) кафедраи ҳуқуқи маъмурӣ ва фаъолияти маъмурии мақомоти қорҳои дохилии факултети № 2 Академияи ВКД Ҷумҳурии Тоҷикистон, аз 08 июни соли 2012 то 15 апрели соли 2013 дар вазифаи муаллими кафедраи ҳуқуқи маъмурӣ ва фаъолияти маъмурии мақомоти қорҳои дохилии факултети № 2, аз 15 апрели соли 2013 то 16 феввали соли 2015 дар вазифаи муаллими калони кафедраи ҳуқуқи маъмурӣ ва фаъолияти маъмурии факултети № 2, аз 16 феввали соли 2015 то 21 апрели ҳамон сол дар вазифаи иҷрокунандаи вазифаи сардори

кафедраи зикршуда, аз 21 апрели соли 2015 то 20 апрели соли 2020 дар вазифаи муаллими калони кафедраи ҳуқуқи маъмурӣ ва фаъолияти маъмурии факултети № 2 ва аз 20 апрели соли 2020 то ин ҷониб дар вазифаи дотсенти кафедраи ҳуқуқи маъмурӣ ва фаъолияти маъмурии факултети № 2 Академияи ВКД Ҷумҳурии Тоҷикистон кор ва фаъолият намуда истодааст.

Номбурда бо фармоиши сардори Академияи ВКД Ҷумҳурии Тоҷикистон аз 3-юми апрели соли 2023, № 255 ба ҳайси унвонҷӯи шуъбаи адъюнктураи Академияи ВКД Ҷумҳурии Тоҷикистон қабул шуда, таҳсил менамуд.

Мавзуи таҳқиқоти диссертатсионӣ дар ҷаласаи васеи Шурои олимони Академияи ВКД Ҷумҳурии Тоҷикистон аз 27 феввали соли 2023, №7 тасдиқ карад шудааст.

Роҳбари илмӣ – Раҳимзода Рамазон Ҳамро, доктори илмҳои ҳуқуқшиносӣ, дотсент, Ҳуқуқшиноси шоистаи Тоҷикистон, Вазири корҳои дохилии Ҷумҳурии Тоҷикистон, генерал-полковники милитсия.

Шаҳодатнома дар бораи супоридани имтиҳонҳои номзадӣ 28 ноябри соли 2025, №10 аз ҷониби Академияи ВКД Ҷумҳурии Тоҷикистон дода шудааст.

Диссертатсияи Нуриддинзода Суфӣ Нуриддин дар ҷаласаи кафедраи назарияи идоракунии фаъолияти ҳифзи ҳуқуқи факултети № 1 Академияи ВКД Ҷумҳурии Тоҷикистон 9-уми декабри соли 2025, №12 муҳокима гардидааст. Ба диссертатсия аз ҷониби муқарризон баҳои мусбат дода шуда, пас аз ислоҳи камбудӣҳо ба зинаи навбатии ҳимоя тавсия гардидааст.

Оид ба натиҷаи баррасии диссертатсияи Нуриддинзода Суфӣ Нуриддин дар мавзуи «Асосҳои назариявӣ, ҳуқуқӣ ва ташкилии ҳамкориҳои мақомоти корҳои дохилии Ҷумҳурии Тоҷикистон бо иттиҳодияҳои ҷамъиятӣ дар таъмини тартиботи ҷамъиятӣ» чунин хулоса қабул карда шуд:

1. Мутобиқати ихтисос ва номи мавзӯ ба шиносномаи ихтисос ва муҳтавои диссертатсия. Диссертатсияи Нуриддинзода Суфӣ Нуриддин дар мавзуи «Асосҳои назариявӣ, ҳуқуқӣ ва ташкилии ҳамкориҳои мақомоти корҳои дохилии Ҷумҳурии Тоҷикистон бо иттиҳодияҳои ҷамъиятӣ дар таъмини тартиботи ҷамъиятӣ», барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 5.5.11. Фаъолияти судӣ; фаъолияти прокурорӣ; фаъолияти ҳимояи ҳуқуқ ва фаъолияти ҳифзи ҳуқуқ дар кафедраи назарияи идоракунии фаъолияти ҳифзи ҳуқуқи факултети № 1 Академияи ВКД Ҷумҳурии Тоҷикистон омода шудааст.

2. Алоқамандии мавзуи диссертатсия ба самтҳои афзалиятноки рушди илм, техника ва технология дар ҷумҳурӣ. Таҳқиқоти диссертатсионии мазкур мутобиқи Барномаи ислоҳоти милитсия барои солҳои 2021-2025, мавзуи илмӣ кафедраи назарияи идоракунии фаъолияти ҳифзи ҳуқуқи факултети № 1 Академияи ВКД Ҷумҳурии Тоҷикистон «Идоракунии муосири фаъолияти ҳифзи ҳуқуқ ва ҳимояи ҳуқуқ» барои солҳои 2021-2025» ва мавзуи илмӣ кафедраи ҳуқуқи маъмурӣ ва фаъолияти маъмурии факултети №2 Академияи ВКД Ҷумҳурии Тоҷикистон «Вазъи маъмурӣ-ҳуқуқии мақомоти корҳои дохилӣ дар партави ислоҳоти милитсия: проблема ва дурнамои он» барои солҳои 2021-2025», корҳои илмӣ-таҳқиқотии назди кафедраи назарияи идоракунии фаъолияти ҳифзи ҳуқуқи факултети № 1 ва кафедраи ҳуқуқи маъмурӣ ва фаъолияти маъмурии факултети №2 Академияи ВКД Ҷумҳурии Тоҷикистон ба роҳ монда шудааст.

3. Мутобиқати теъдод ва мазмунӣ интишороти натиҷаҳои илмӣ ба мухтавои диссертатсия ва автореферати он. Натиҷаҳои асосии таҳқиқотро 10 адад таълифоти илмӣ муаллиф, ки маҳз дар мавзуи таҳқиқоти диссертатсионӣ мебошанд, ташкил менамояд. Аз ин шумора 5 адади онҳо дар маҷаллаҳои илмӣ тақризшавандаи тавсиянамудаи Комиссияи олии аттестатсионӣ назди Президенти Ҷумҳурии Тоҷикистон ба нашр расонида шудаанд ва ҷузъиёти алоҳидаи масъалаи таҳқиқотии диссертатсияро фаро гирифтаанд. Дар интишорот натиҷаҳои асосӣ, хулосаҳои таҳқиқот ва тавсияҳои муаллиф инъикос ёфтаанд. Теъдоди маводи нашргардида ба банди 35 Тартиби додани дараҷаи илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021, №267 тасдиқ гардидааст, мутобиқ мебошад.

4. Мавҷудияти санадҳои тасдиқкунандаи татбиқи натиҷаҳои илмӣ дар истеҳсолот ё имконияти татбиқ намудани онҳо. Аҳаммияти назариявӣ ва амалии таҳқиқот дар он ифода меёбад, ки фикру андешаҳо, хулосаҳои назариявӣ ва лоиҳаҳои коркардшуда оид ба тақмили қонунгузори пешниҳодкардаи муаллифро, ки дар натиҷаи таълифи таҳқиқоти диссертатсионӣ мазкур ба даст оварда шудаанд, метавон дар таҳқиқотҳои илмӣ, фаъолияти амалии соҳавӣ, тақмили меъёрҳои амалкунандаи қонунгузорӣ, аз ҷумла қонунҳои Ҷумҳурии Тоҷикистон «Дар бораи милитсия», «Дар бораи иштироки шаҳрвандон дар таъмини тартиботи ҷамъиятӣ», «Дар бораи иттиҳодияҳои ҷамъиятӣ» ва фаъолияти ҳуқуқэҷодкунии мақомоти қонунгузори ҷумҳурӣ ба таври васеъ истифода намуд.

Ҳамзамон, хулоса ва тақлифҳои муаллиф, ки ба фаъолияти касбӣ алоқаманд буда, дар диссертатсия пешбинӣ гардидаанд, метавонанд

ҳангоми таълими фанҳои таълимии «Ҳамкории милитсия бо ҷомеа», «Ҳуқуқи конституционӣ», «Фаъолияти маъмурии мақомоти корҳои дохилӣ», «Низоми мақомоти ҳифзи ҳуқуқ», таълифи маводи таълимӣ васеъ истифода гардида, ҳамчун воситаи баланд бардоштани сатҳи донишҳои назариявӣ ва амалии кормандони мақомоти корҳои дохилӣ ва дигар мақомоти ҳифзи ҳуқуқ дар раванди таҷрибаомӯзӣ, дарсҳои хизматӣ, курсҳои тақмили ихтисос ва курсҳои бозомӯзии мавриди омӯзиш қарор дода шаванд.

5. Саҳми довтолаб дар иҷрои таҳқиқоти диссертатсионӣ ва ғайра арзёбӣ мегардад. Диссертатсияи Нуриддинзода Суфӣ Нуриддин дар мавзуи «Асосҳои назариявӣ, ҳуқуқӣ ва ташкилии ҳамкории мақомоти корҳои дохилии Ҷумҳурии Тоҷикистон бо иттиҳодияҳои ҷамъиятӣ дар таъмини тартиботи ҷамъиятӣ», мубрам ба ҳисоб рафта, барои илм ва фаъолияти ҳифзи ҳуқуқӣ дар самти ташкили ҳамкории мақомоти корҳои дохилӣ бо иттиҳодияҳои ҷамъиятӣ дар таъмини тартиботи ҷамъиятӣ аҳаммияти назариявӣ ва амалӣ дорад.

Навгонии илмӣ таҳқиқи мазкур, пеш аз ҳама, дар хулоса ва пешниҳодҳои зоҳир мегардад, ки муаллиф барои ҳимоя пешниҳод кардааст. Таҳқиқоти диссертатсионии мазкур аввалин таҳқиқоти монографӣ дар илми ҳуқуқшиносии ватанӣ мебошад, ки вобаста ба масъалаи асосҳои назариявӣ, ҳуқуқӣ ва ташкилии ҳамкории мақомоти корҳои дохилии Ҷумҳурии Тоҷикистон бо иттиҳодияҳои ҷамъиятӣ дар таъмини тартиботи ҷамъиятӣ дар раванди амалигардонии ислоҳоти милитсия тибқи ду барномаи давлатӣ (2014-2020 ва 2021-2025) дар ҷомеаи муосири Тоҷикистон таълиф ва ба ҳимоя пешниҳод карда шудааст.

Дар натиҷаи таҳлилу омӯзиши ҳамаҷониба ва амиқи масъалаҳои интиҳобшуда, муаллиф хулосаҳои нав ва пешниҳодҳои мушаххасро манзур намудааст, ки барои рушди минбаъдаи илмӣ ва амалии фаъолияти ҳифзи ҳуқуқи кишвар, алалхусус ташкили фаъолият оид ба ҳамкории мақомоти корҳои дохилӣ бо иттиҳодияҳои ҷамъиятӣ дар таъмини тартиботи ҷамъиятӣ ва тақмили қонунгузории амалкунанда аҳаммияти назаррасдоранд. Масалан:

1. Ҳамкории МКД бо иттиҳодияҳои ҷамъиятӣ ин фаъолияти ташаббускорона, мутақобила ва ҳамоҳангшудаи байни милитсия ва шаҳрвандони муттаҳидгашта мебошад, ки бо мақсади ҳалли вазифаҳо вобаста ба таъмини ҳимояи ҳуқуқи озодиҳои инсон ва шаҳрванд, баланд бардоштани сатҳи дастрасии хизматрасонии милитсия ба ҷомеа, афзоиши эътимоди шаҳрвандон ба мақомоти милитсия, инкишоф додани фаъолияти ниҳодҳои ҷамъиятии бо мақсади таъмини тартиботи ҷамъиятӣ таъсисшуда, пешгирӣ, ошкор намудан ва кушодани ҷиноят ва дигар

ҳуқуқвайронкуниҳо, муайян намудани механизми самараноки огоҳонии ҳуқуқвайронкуниҳо ва таъмини тартиботи ҷамъиятӣ равона гардидааст.

2. Дар доираи талаботи Қонуни Ҷумҳурии Тоҷикистон «Дар бораи иттиҳодияҳои ҷамъиятӣ» пешбинӣ кардани меъёри мушаххас вобаста ба самтҳои фаъолияти иттиҳодияҳои ҷамъиятӣ мақсади таъсиси онҳоро равшан намуда, барои тақвияти фаъолияти иттиҳодияҳои ҷамъиятӣ дар самтҳои муайян ва аз рӯи самти фаъолият муайян намудани вазифаҳои оинномавии чунин ниҳодҳои ҷомеаи шаҳрвандӣ заминаи ташкилӣ ва ҳуқуқиро фароҳам меорад.

3. Омилҳои (мушкilotи) ҷойдоштаи костакунандаи ҳамкории байни МКД бо ҷомеаи шаҳрвандиро метавон ба чунин намудҳо ҷудо намуд:

- омилҳои объективӣ (паست будани сатҳи маърифати ҳуқуқии шаҳрвандон, ба ҷашм нарасидани фаъолияти иттиҳодияҳои ҷамъиятӣ, ки маҳз бо мақсади таъмини тартиботи ҷамъиятӣ таъсис дода шудаанд, ба иҷрои корҳои ғайрифункционалӣ ҷалб кардани кормандони милитсия, зиёд будани сарбории нозирони минтақавии милитсия, аз ҷумла, дар минтақаи хизматӣ ба нозирони минтақавии милитсия вобаста намудани шумораи аз ҳад зиёди аҳоли, дар сатҳи зарурӣ қарор надоштани таъминоти моддӣ-техникии кормандони милитсия, майлу рағбат надоштани шаҳрвандон ба ҳамкорӣ);

- омилҳои субъективӣ (нокифоя будани сатҳи донишҳои ҳуқуқӣ ва малакаи кории кормандони милитсия, сатҳи пасти маълумоти кормандони мақомот аз раванди ислоҳоти милитсия, хусусияти ҳуқумфармоӣ доштани фаъолияти милитсия, беҳафсалагӣ дар иҷрои уҳдадорихои хизматӣ, надоштани таҷрибаи ҷалби аҳоли ба ҳамкорӣ, назорати сусти роҳбарони баъзе аз ҷузъу томи мақомот аз болои зердастон, дар вазифаҳои нозирони минтақавии милитсия ва нозирони пешгирии зӯроварӣ дар оила бештар таъйин гардидани ҷавонон, беҳабарии кормандон аз зарурат ва ҳатмӣ будани ҳамкорӣ бо аҳоли, сатҳи пасти маълумоти кормандони мақомот аз фаъолияти шуроҳои ҷамъиятии назди МКД).

4. Шаклҳои ҳамкории милитсия бо иттиҳодияҳои ҷамъиятӣ дар таъмини тартиботи ҷамъиятӣ бояд таснифотро вобаста ба ҳислати ошкорогӣ ва махфигӣ, барасмиятдарории шакли ташкилӣ-ҳуқуқӣ, самти фаъолият, ҳайат (аъзогӣ), таъиноти функционалӣ, мазмуни вазифаҳо ва тартиби иҷрои онҳо ва ҷузъиёти ҳифзи ҳуқуқии иттиҳодияҳои ҷамъиятӣ дар бар гирад.

5. Дар Қонуни Ҷумҳурии Тоҷикистон «Дар бораи политсия» пешбинӣ намудани назорати ҷамъиятӣ ҳамчун усули ҳамкории

мутақобилаи байни милитсия бо ҷомеа дар оянда масъулияти кормандони мақомоти корҳои дохилиро оид ба иҷрои вазифаҳои хизматӣ дар самти ҳамкорӣ бо ҷомеа ва ба инобат гирифтани афкори ҷомеа дар муқовимат бо ҷинояткорӣ ва таъмини тартиботи ҷамъиятӣ баланд бардошта, ҷиҳати баамалбарории механизм ва тартиби амалигардонии мониторинги афкори ҷомеа оид ба фаъолияти милитсия мусоидат менамояд.

6. Бо дарназардошти таҷрибаи давлатҳои хориҷӣ, бахусус, баъзе аз давлатҳои аъзои Иттиҳоди Давлатҳои Мустақил оид ба муайян намудани мавқеъ ва иштироки фаълонеи шаҳрвандон дар ҳалли вазифаҳои мақомоти давлатӣ, кафолати иҷтимоӣ-ҳуқуқии шаҳрвандони ба мақомоти ҳифзи ҳуқуқ мусоидаткунанда, тақвияти фаъолияти шӯроҳои ҷамъиятии айни замон фаъолияткунанда, дурнамои таъсиси шӯроҳои ҷамъиятӣ дар самтҳои муайяни фаъолият, инчунин, ҷиҳати намоёндогии манфиатҳои ҷомеаи шаҳрвандӣ ва ба инобат гирифтани афкори ҷомеа дар муҳокима ва қабули қарорҳо дар сатҳи миллӣ ва маҳаллӣ, дар Ҷумҳурии Тоҷикистон қабул намудани Қонун «Дар бораи шӯроҳои ҷамъиятӣ дар назди мақомоти давлатӣ» ва Низомнома дар бораи тартиби суғуртаи шахсии хатмии аъзоёни дастҳои ихтиёрӣ ва ҷуброни зарари ба саломатӣ ва молу мулки онҳо расонидашуда ба мақсад мувофиқ доништа мешаванд.

Диссертатсияи Нуриддинзода Суфӣ Нуриддин дар мавзӯи «Асосҳои назариявӣ, ҳуқуқӣ ва ташкилии ҳамкории мақомоти корҳои дохилии Ҷумҳурии Тоҷикистон бо иттиҳодияҳои ҷамъиятӣ дар таъмини тартиботи ҷамъиятӣ» ба ихтисоси интиҳобшуда пурра мутобикат мекунад.

Мавзӯи диссертатсия ба бандҳои зерини шиносномаи ихтисосҳои илмӣ Комиссияи олии аттестатсионӣ назди Президенти Ҷумҳурии Тоҷикистон аз рӯйи ихтисоси 5.5.11. Фаъолияти судӣ; фаъолияти прокурорӣ; фаъолияти ҳимояи ҳуқуқ ва фаъолияти ҳифзи ҳуқуқ мутобикат мекунад.

Диссертатсия аз номгӯйи ихтисораҳо ва (ё) аломатҳои шартӣ, муқаддима, се боб, панҷ зербоб, ҳулоса, тавсияҳо оид ба истифодаи амалии натиҷаҳои таҳқиқот, рӯйхати адабиёт (маъхазҳо), феҳристи интишороти илмӣ доктлаби дараҷаи илмӣ ва замиаҳо (натиҷаи назарсанҷӣ, лоиҳаҳои санадҳои меъёрии ҳуқуқӣ ва зерқонунӣ, лоиҳаҳо оид ба тақмили қонунгузорӣ) иборат аст.

Вобаста ба мавзӯ ва масоили таҳқиқи диссертатсионӣ 8 мақолаи илмӣ, аз ҷумла 5 то дар маҷаллаҳои илмӣ дар феҳристи Комиссияи олии аттестатсионӣ назди Президенти Ҷумҳурии Тоҷикистон воридбуда, интишор гардидааст. Муаллифи диссертатсия дар омода намудани Роҳнамо оид ба ҳамкории милитсия бо ҷомеа саҳми муаллифӣ дорад, ки айни замон воситаи таълимии мазкур дар раванди омӯзонидани курси

таълимии ҳамкориҳои милитсия бо ҷомеа дар факултетҳои дахлдори Академияи ВКД Ҷумҳурии Тоҷикистон ба таври васеъ истифода бурда мешавад. Ҳамчунин, дар ҳаёати ҳаммуаллифӣ китоби дарсии Фаъолияти маъмурии мақомоти қорҳои дохилии Ҷумҳурии Тоҷикистон (қисмҳои умумӣ ва махсус) ба нашр расонида шудааст, ки мавзӯҳои дахлдори самти таъмини тартиботи ҷамъиятӣ ба ҳаққи муаллифии диссертант алоқаманд мебошанд. Ҳаҷми умумии интишороти муаллифи диссертатсия зиёда аз 5 ҷузъи ҷопиро дар бар мегирад.

Мундариҷаи асосии таҳқиқ аз рӯйи мавзӯи диссертатсия дар таълифоти зерини муаллиф инъикос ёфтааст.

I. Мақолаҳои, ки дар маҷаллаҳои тақризшаванда ва тавсиякардаи Комиссияи олии аттестатсионии назди Президенти Ҷумҳурии Тоҷикистон ба таърифи расидаанд:

[1-М]. Нуриддинзода, С.Н. Асосҳои ҳамкориҳои шахрвандони Ҷумҳурии Тоҷикистон бо милитсия дар таъмини тартиботи ҷамъиятӣ ва баъзе аз проблемаҳои танзими ҳуқуқии он [Матн] / С.Н. Нуриддинзода // Қонунгузорӣ. – 2024. – №2 (54). – С. 204-212. – ISSN 2410-2903.

[2-М]. Нуриддинзода, С.Н. Танзими ҳуқуқӣ ва дурнамои назорати ҷамъиятии фаъолияти милитсияи Ҷумҳурии Тоҷикистон дар партави ислохот [Матн] / С.Н. Нуриддинзода // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ. – 2024. – №8. – С. 252-259. – ISSN 2413-5151.

[3-М]. Нуриддинзода, С.Н. Баъзе аз проблемаҳои ҷойдошта оид ба нақши мақомоти қорҳои дохилии Ҷумҳурии Тоҷикистон дар ташкили ҳамкорӣ бо иттиҳодияҳои ҷамъиятӣ дар таъмини тартиботи ҷамъиятӣ [Матн] / С.Н. Нуриддинзода // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ. – 2025. – №4. – С. 246-254. – ISSN 2413-5151.

[4-М]. Вализода, Н.Д., Нуриддинзода, С.Н. Ҳолати муносири назорати маъмурий нисбат ба шахсони аз муассисаҳои ислоҳӣ озодшуда дар Ҷумҳурии Тоҷикистон [Матн] / Д.Н. Вализода, С.Н. Нуриддинзода // Паёми Донишгоҳи миллии Тоҷикистон. Бахши илмҳои иҷтимоӣ-иқтисодӣ ва ҷамъиятӣ. – 2025. – №5. – С. 264-270. – ISSN 2413-5151.

[5-М]. Нуриддинзода С.Н. Баъзе масъалаҳо оид ба тарбия ва тақмили тарбияи ҳуқуқии қормандони мақомоти қорҳои дохилии Ҷумҳурии Тоҷикистон дар партави ислохоти милитсия [Матн] / С.Н. Нуриддинзода // Қонунгузорӣ. – 2025. – №2 (58). – С. 44-53. – ISSN 2410-2903.

II. Мақолаҳои илмие, ки дар маҷмуаҳо ва дигар нашрияҳои илмӣ-амалӣ чоп шудаанд:

[6-М]. Нуриддинзода, С.Н. Тарбияи ҳуқуқии кормандони милитсия ҳамчун ҷузъи таркибии сиёсати давлатии Ҷумҳурии Тоҷикистон дар самти ислоҳоти милитсия [Матн] / С.Н. Нуриддинзода // Тарбияи ҳуқуқӣ ва фарҳанги сиёсии кормандони мақомоти ҳифзи ҳуқуқ дар шароити дигаргуншавии ҷомеаи Тоҷикистон: мушкилот ва стратегияи рушд. – Душанбе, Нашриёти РТМТ ва Н-и ВКД Ҷумҳурии Тоҷикистон. – 2023. – С. 68-85.

[7-М]. Нуриддинзода, С.Н. Баъзе аз проблемаҳои амалӣ ва норасогии қонунгузорӣ оид ба баррасии парвандаи ҳуқуқвайронкунии маъмурӣ [Матн] / С.Н. Нуриддинзода // Маҷмуаи мақолаҳои конференсияи илмӣ-амалии ҷумҳуриявӣ дар мавзӯи «Нақши қонунгузорӣ дар ислоҳоти милитсия: муваффақият ва норасогиҳо» – Душанбе: «Контраст», 2023. – С. 55-57.

[8-М]. Нуриддинзода, С.Н. Танзими конститутсионӣ-ҳуқуқии шаклҳои ташкилӣ-ҳуқуқии иштироки шаҳрвандони Ҷумҳурии Тоҷикистон дар таъмини тартиботи ҷамъиятӣ [Матн] / С.Н. Нуриддинзода // Маводи IV-умин конференсияи илмӣ-амалии байналмилалӣ дар мавзӯи «Илми ҳуқуқшиносӣ ва амалияи он» бахшида ба Рӯзи илми тоҷик (ш. Душанбе, 18 апрели соли 2025). – С. 413-416.

III. Китобҳои дарсӣ ва дастури таълимӣ-методӣ:

[9-М]. Солиев, К.Х., Мансурзода, А.М., Абдулаҳадзода, А.А., Нуриддинзода, С.Н., Мирзорустамов, М.М. Раҳнамо оид ба ҳамкории милитсия бо ҷомеа [Матн] / К.Х. Солиев, А.М. Мансурзода, А.А. Абдулаҳадзода, С.Н. Нуриддинзода, М.М. Мирзорустамов. Зери назари сардори Академияи Вазорати корҳои дохилии Ҷумҳурии Тоҷикистон, н.и.х., дотсент, генерал майори милитсия Ф.Р. Шарифзода. – Душанбе: Эр-граф, 2020. – 84 с.; ISBN 978-99975-906-9-5.

[10-М]. Нуриддинзода, С.Н. Фаъолияти маъмурии мақомоти корҳои дохилии Ҷумҳурии Тоҷикистон. Қисмҳои умумӣ ва махсус [Матн]: китоби дарсӣ / С.Н. Нуриддинзода [ва диг.]. (Муал. Боби 4. – С 69-88; Боби 5. – С 92-98; Боби 6. – С 105-119; Боби 23. – С 459-480). – Душанбе: «Контраст», 2024. – 836 с.; ISBN 978-99985-875-9-5.

Чаласа қарор кард:

1. Диссертатсияи Нуриддинзода Суфӣ Нуриддин дар мавзӯи «Асосҳои назариявӣ, ҳуқуқӣ ва ташкилии ҳамкории мақомоти корҳои дохилии Ҷумҳурии Тоҷикистон бо иттиҳодияҳои ҷамъиятӣ дар таъмини

тартиботи ҷамъиятӣ», барои дарёфти дараҷаи илмӣ номзади илмҳои ҳуқуқшиносӣ аз рӯи ихтисоси 5.5.11. Фаъолияти судӣ; фаъолияти прокурорӣ; фаъолияти ҷимояи ҳуқуқ ва фаъолияти ҳифзи ҳуқуқ кори анҷомёфта ҳисобида шавад.

2. Диссертатсияи Нуриддинзода Суфӣ Нуриддин дар мавзӯи «Асосҳои назариявӣ, ҳуқуқӣ ва ташкилии ҳамкории мақомоти қорҳои дохилии Ҷумҳурии Тоҷикистон бо иттиҳодияҳои ҷамъиятӣ дар таъмини тартиботи ҷамъиятӣ», барои дарёфти дараҷаи илмӣ номзади илмҳои ҳуқуқшиносӣ аз рӯи ихтисоси 5.5.11. Фаъолияти судӣ; фаъолияти прокурорӣ; фаъолияти ҷимояи ҳуқуқ ва фаъолияти ҳифзи ҳуқуқ бо дарназардошти ислоҳи эродҳои гирифташуда барои ҷимоя ба Шурои диссертатсионии дахлдор тавсия дода шавад.

Хулоса дар ҷаласаи кафедраи назарияи идоракунии фаъолияти ҳифзи ҳуқуқи факултети № 1 Академияи ВКД Ҷумҳурии Тоҷикистон қабул гардид.

Иштирок доштанд: 13 нафар, аз ҷумла, 2 нафар доктори илмҳои ҳуқуқшиносӣ, 7 нафар номзади илмҳои ҳуқуқшиносӣ, 2 нафар дотсент, 2 нафар муаллими калон.

Натиҷаҳои овоздиҳӣ: «тарафдор» - 13 нафар, «зид» - 0 нафар, «бетараф» - 0 нафар. Протоколи №12 аз 9-уми декабри соли 2025.

Раиси ҷаласа:

Сардори кафедраи назарияи идоракунии фаъолияти ҳифзи ҳуқуқи факултети № 1 Академияи ВКД Ҷумҳурии Тоҷикистон, н.и.х., подполковники милитсия



Рустамзода А.Қ.

Котиби ҷаласа:

Дотсенти кафедраи назарияи идоракунии фаъолияти ҳифзи ҳуқуқи факултети № 1 Академияи ВКД Ҷумҳурии Тоҷикистон, полковники милитсия



Шарифзода В.

Имзои Рустамзода А.Қ. ва Шарифзода В.-ро тасдиқ мекунам:

Сардори ШК Академияи ВКД Ҷумҳурии Тоҷикистон, подполковники милитсия



Саидзода А.Р.

«10» 12 соли 2025

Суроға: Академияи ВКД Ҷумҳурии Тоҷикистон, 734012, Ҷумҳурии Тоҷикистон, ш. Душанбе, куч. М. Мастиқулов, 3, тел: +(992 37) 226-60-42, факс: +(992 37) 226-60-43, Веб.сайт – www.avkd.tj, e-mail: academia.a@vkd.tj